

*śrīḥ*  
*śrīmate nigamāntamahādeśikāya namaḥ*  
*śrīmān veikaṭanāthāryaḥ kavitārkikakesarī|*  
*vedāntācāryavaryo me sannidhattāṃ sadā hṛdi||*

|| *śrīdhanvantaryaṣṭottaraśatanāmastotram* ||

*This document\* has been prepared by*

*Sunder Kidambi*

*with the blessings of*

*śrī raṅgarāmānujamahādeśikan*

*His Holiness śrīmad āṇḍavan of śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrimate rāmānujāya namaḥ

॥ śrīdhanvantaryaṣṭottaraśatanāmastotram ॥

dhanvantariḥ sudhāpūrṇakalaśādhyakaro hariḥ |  
jarāmṛtitrastadevaprārthanāsādhakaḥ prabhuḥ || 1 ||

nirvikalpo nissamāno mandasmitamukhāmbujah |  
āñjaneyaprāpitādriḥ pārśvasthavinatāsutaḥ || 2 ||

nimagnamandaradharah kūrmarūpī bṛhattanuḥ |  
nīlakuñcitakeśāntaḥ paramādbhutarūpadhṛt || 3 ||

kaṭākṣavīkṣaṇāśvastavāsukiḥ siṃhavikramah |  
smatrṛhṛdrogaharaṇo mahāviṣṇvaṃśasambhavaḥ || 4 ||

prekṣaṇīyotpalaśyāma āyurvedādhidaivatam |  
bheṣajagrahaṇānehassmaraṇīyapadāmbujah || 5 ||

navayauvanasampannah kirītānvitamastakah |  
nakrakuṇḍalasaṃśobhiśravaṇadvayaśaṣkuliḥ || 6 ||

dīrghapīvaradordandaḥ kambugrīvo'mbujekṣaṇah |  
caturbhujah śaṅkhadharah cakrahasto varapradaḥ || 7 ||

sudhāpātroparilasadāmrapatralasatkarah |  
śatapadyādhyahastaśca kastūrītilakāñcitaḥ || 8 ||

sukapolassunāsaśca sundarabhrūlatāñcitaḥ |  
svaṅgulītalaśobhāḍhyo gūḍhajatrurmahāhanuḥ || 9 ||

divyāṅgalasadbāhuḥ keyūrapariśobhitaḥ |  
vicitraratnakhacitavalayadvayaśobhitaḥ || 10 ||

samollasatsujātāṃsaścāṅgulīyavibhūṣitaḥ |  
sudhāgandharasāsvādamiladbhṛṅgamanoharah || 11 ||

lakṣmīsamarpitotphullakañjamālālasadgalah |  
lakṣmīśobhitavakṣasko vanamālāvīrājitaḥ || 12 ||

navaratnamaṅklptahāraśobhitakandharaḥ |  
hīranakṣatramālādiśobhārañjitadinmukhaḥ || 13 ||

virajo'mbarasaṃvīto viśālorāḥ pṛthuśravāḥ |  
nimnanābhiḥ sūkṣmamadhyāḥ sthūlajaṅgho nirañjanaḥ || 14 ||

sulakṣaṇapadāṅguṣṭhaḥ sarvasāmudrikānvitaḥ |  
alaktakāraktapādo mūrtimadvārdhipūjitaḥ || 15 ||

sudhārthānyonyasaṃyudhyaddevadaiteyasāntvanaḥ |  
koṭimanmathasaṅkāśaḥ sarvāvayavasundaraḥ || 16 ||

amṛtāsvādanodyukta devasaṅghapariṣṭutaḥ |  
puṣpavarṣaṇasaṃyuktagandharvakulasevitaḥ || 17 ||

śaṅkhatūryamṛdaṅgādisuvāditrāpsarovṛtaḥ |  
viṣvaksenādiyukpārśvaḥ sanakādimunistutaḥ || 18 ||

sāścaryasasmitacaturmukhanetrasamīkṣitaḥ |  
sāśaṅkasambhramaditidanuvaṃśyasamīditaḥ || 19 ||

namanonmukhadevādimaulīratnalasatpadaḥ |  
divyatejaḥ puñjarūpaḥ sarvadevahitotsukaḥ || 20 ||

svanirgamakṣubhdhadugdhavārāśirdundubhisvanaḥ |  
gandharvagītāpadānaśravaṇotkamahāmanāḥ || 21 ||

niṣkiñcanajanaprīto bhavasamprāptarogahṛt |  
antarhitasudhāpātro mahātmā māyikāgraṇīḥ || 22 ||

kṣaṇārdhamohinīrūpaḥ sarvastrīśubhalakṣaṇaḥ |  
madamattebhagamaṇaḥ sarvalokavimohanaḥ || 23 ||

sraṃsannīvīgranthibandhāsaktadivyaakarāṅgulīḥ |  
ratnadarvīlasaddhasto devadaityavibhāgakṛt || 24 ||

saṅkhyātadevatānyāso daityadānavavañcakaḥ |  
devāmṛtapradātā ca pariveṣaṇaḥṣṭadhīḥ || 25 ||

unmukhonmukhadaityendradantapaṅktivibhājakaḥ |  
puṣpavatsuviniṛdiṣṭarāhurakṣaḥ śiroharaḥ || 26 ||

*rāhuketugrahashthānapaścādgatividhāyakaḥ |  
amṛtālābhanirviṅṅayudhyaddevārisūdanaḥ || 27 ||*

*garutmadvāhanārūḍhaḥ sarveśastotrasaṃyutaḥ |  
svasvādhikārasantuṣṭaśakravahnyādipūjitaḥ || 28 ||*

*mohinīdarśanāyātasthāṅucittavimohakaḥ |  
śacīsvāhādidikpālapatnīmaṅḍalasannutaḥ || 29 ||*

*vedāntavedyamahimā sarvalokaikarakṣakaḥ |  
rājarājaprapūjyāṅghriḥ cintitārthapradāyakaḥ || 30 ||*

*dhanvantarerbhagavato nāmnāmaṣṭottaraṃ śatam |  
yaḥ paṭhatsatataṃ bhaktyā nīrogassukhabhāgbhavet || 31 ||*

*|| iti śrīdhanvantaryāṣṭottaraśatanāmastotraṃ sampūrnaṃ ||*